

खरीप हंगाम २००८ मध्ये राज्यातील  
शेतकऱ्यांना डिएपी व संयुक्त खताचा  
पुर्वठा करण्यासाठी वाहतूक अनुदान  
मिळणेबाबत

महाराष्ट्र शासन  
शासन निर्णय क्रमांक -राखते ३७०८/प्र.क्र.२६८/१अ  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
मंत्रालय विस्तार, मुंबई ४०० ०३२  
दिनांक : २६ जून, २००८

वाचा :-

- १) कृषि आयुक्तालय, पुणे यांचे पत्र क्रमांक राखते/जा.क्र.१७००/गुनि ३-४,  
दिनांक २१.५.२००८
- २) कृषी व पदुम विभाग शासन निर्णय क्रमांक राखते ३७०८/प्र.क्र.२६६/१अ दिनांक २८.५.२००८

प्रस्तावना : राज्यातील डिएपी खताचा तुटवडा तसेच या खताच्या किंमती केंद्र शासनाने निर्धारित केलेल्या दरानेच शेतकऱ्यांना विक्री करण्याची आवश्यकता असल्यामुळे राज्यामध्ये सन २००८-०९ या वर्षाकरिता डिएपी व संयुक्त खतांच्या रेल्वे रेक पॉइंटपासून विक्रेते/उपविक्रेत्यांपर्यंतच्या वहातुकीसाठी वाहतूक अनुदान देण्यास संदर्भाधिन शासन निर्णय दिनांक २८.५.२००८ अन्वये मान्यता देण्यात आली आहे. त्याअनुषंगाने निधी उपलब्ध करण्याची बाब शासनाच्या विचाराधिन होती.

शासन निर्णय -

सन २००८-०९ या वर्षाकरिता डिएपी व संयुक्त खतांच्या रेल्वे रेक पॉइंटपासून विक्रेते/ उपविक्रेत्यांपर्यंतच्या वहातुकीसाठी येणाऱ्या वाहतूक खर्चापोटी रुपये ५.०० कोटी (रुपये पाच कोटी फक्त) इतकी रक्कम अर्थसहाय्य म्हणून आकस्मिकता निधीतून मंजूर करण्यास शासन मान्यता देण्यात येत आहे.

यासाठीचा खर्च वित्त विभागाचे ज्ञापन क्रमांक आकनि ११.०८/१५/अर्थसंकल्प १३, दि. २०.६.२००८ अन्वये मंजूर केलेल्या आकस्मिकता निधीतून भागविण्यात यावा. (संगणक संकेतांक क्रमांक ८०००-३७७-५).

आकस्मिकता निधीतून खर्च करताना कोषागाराकडे सादर करण्यात येणाऱ्या देयकावर शासन ज्ञापन, वित्त विभाग क्रमांक आकनि ११.०८/१५/अर्थसंकल्प १३, दिनांक २०.६.२००८ (संगणक संकेतांक क्रमांक ८०००-३७७-५) अन्वये मंजूर असे लाल शाईने लिहावे.

वरीलप्रमाणे मंजूर करण्यात आलेला निधी खालील लेखाशिर्षाखाली खर्ची टाकण्यात यावा.

मागणी क्रमांक- डी-३

२४०१- पीक संवर्धन

१०५ खते व रासायनिक खते

(००) (३१) खत वहातुकीसाठी अर्थसहाय्य योजनेतर (२४०१-८२०-८)

३३ अर्थसहाय्य

उपरोक्त निधीच्या प्रयोजनासाठी संचालक (निविष्ठा व गुणनियंत्रण) यांना आहरण व संवितरण अधिकारी म्हणून घोषित करण्यात येत आहे. तसेच सदर निधी खर्च करण्यास त्यांना प्राधिकृत करण्यात येत आहे. संचालक (नि.व गु.नि.) यांनी सदरचा निधी कोषागारातून काढून महाराष्ट्र कृषि उद्योग विकास महामंडळ यांना खताच्या वाहतूकीच्या अनुदानाकरिता अदा करावा व याबाबतच्या खर्चाचा तपशिल त्यांचेकडून घेवून शासनास सादर करावा. निधी अदा करण्यापूर्वी योग्य त्या मार्गदर्शक सूचना कृषि आयुक्तालयाने निर्गमित कराव्यात व त्याची प्रत शासनास सादर करावी.

हे आदेश वित्त विभागाच्या अनौपचारिक संदर्भ क्रमांक १७७/०८/व्यय-१, दिनांक ११.६.२००८ अन्वये प्राप्त झालेल्या सहमतीनुसार निर्गमित करण्यात येत आहे.

सदरचा शासन निर्णय महाराष्ट्र शासनाच्या वेब साईटवर उपलब्ध करण्यात आलेला असून त्याचा सांकेतांक क्रमांक २००८०६२६१३०४०८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( भि.क. उसारे )

उप सचिव, महाराष्ट्र शासन

प्रति

आयुक्त कृषि, महाराष्ट्र राज्य, पुणे,  
व्यवस्थापकीय संचालक, महाराष्ट्र कृषि उद्योग विकास महामंडळ, मुंबई  
सर्व संचालक /सह संचालक , कृषि आयुक्तालय, महाराष्ट्र राज्य, पुणे  
महालेखापाल, (लेखा व अनुज्ञेयता )/(लेखा परिक्षा), महाराष्ट्र राज्य, मुंबई/नागपूर  
संचालक, लेखा व कोषागारे, मुंबई  
जिल्हा कोषागार अधिकारी, पुणे  
वित्त विभाग (अर्थ-३) /व्यय-१ /अर्थ-१३  
कार्यासन २-अ/निवड नस्ती